

শ্রীগঙ্গাস্তোত্র

{॥ শ্রীগঙ্গাস্তোত্র ॥}

গংগাস্তোত্র

দেবি সুরেশ্বরী ভগবতি গংগে ত্রিভুবনতারিণি তরল তরংগে ।

শংকর মৌলিবিহারিণি বিমলে মম মতি রাস্তাং তব পদ কমলে ॥ ১ ॥

ভাগিরথি সুখদায়িনি মাতঃ তব জলমহিমা নিগমে খ্যাতঃ ।

নাহং জানে তব মহিমানং পাহি কৃপাময়ি মামজ্ঞানম্ ॥ ২ ॥

হরি পদ পাদ্য তরংগিণি গংগে হিমবিধুমুক্তাধবলতরংগে ।

দূরীকুরু মম দুষ্কৃতি ভারং কুরু কৃপয়া ভব সাগর পারম্ ॥ ৩ ॥

তব জলমমলং যেন নিপীতং পরমপদং খলু তেন গৃহীতম্ ।

মাতর্গংগে ত্বয়ি যো ভক্তঃ কিল তং দ্রষ্টুং ন যমঃ শক্তঃ ॥ ৪ ॥

পতিতোদ্ধারিণি জাহ্নবি গংগে খণ্ডিত গিরিবরমণ্ডিত ভংগে ।

ভীষ্ম জননি হে মুনিবরকন্যে পতিতনিবারিণি ত্রিভুবন ধন্যে ॥ ৫ ॥

কল্পলতামিব ফলদাম্ লোকে প্রণমতি যস্ত্বাং ন পততি শোকে ।

পারাবারবিহারিণি গংগে বিমুখযুবতি কৃততরলাপাংগে ॥ ৬ ॥

তব চেন্নাতঃ স্রোতঃ স্নাতঃ পুনরপি জঠরে সোপি ন জাতঃ ।
নরকনিবারিণি জাহ্নবি গংগে কলুষবিনাশিণি মহিমোত্তুংগে ॥ ৭ ॥

পুনরসদংগে পুণ্যতরংগে জয জয জাহ্নবি করুণাপাংগে ।
ইন্দ্রমুকুটমণিরাজিতচরণে সুখদে শুভদে ভৃত্যশরণ্যে ॥ ৮ ॥

রোগং শোকং তাপং পাপং হর মে ভগবতি কুমতি কলাপম্ ।
ত্রিভুবনসারে বসুধাহারে ত্বমসি গতির্মম খলু সংসারে ॥ ৯ ॥

অলকানন্দে পরমানন্দে কুরু করুণামযি কাতরবন্দ্যে ।
তব তট নিকটে যস্য নিবাসঃ খলু বৈকুণ্ঠে তস্য নিবাসঃ ॥ ১০ ॥

বরমিহ মীরে কমঠো মীনঃ কিং বা তীরে শরটঃ ক্ষীণঃ ।
অথবা শ্বপচো মলিনো দীনঃ তব ন হি দূরে নৃপতিকুলীনঃ ॥ ১১ ॥

ভো ভুবনেশ্বরী পুণ্যে ধন্যে দেবি দ্রবমযি মুনিবরকন্যে ।
গংগাস্তবমিমমমলং নিত্যং পঠতি নরো যঃ স জযতি সত্যম্ ॥ ১২ ॥

যেষাং হৃদয়ে গংগা ভক্তিঃ তেষাং ভবতি সদা সুখমুক্তিঃ ।
মধুরাকস্তা পঙ্কটিকাভিঃ পরমানন্দকলিত ললিতাভিঃ ॥ ১৩ ॥

গংগাস্তোত্রমিদং ভবসারং বাংছিতফলদম্ বিমলং সারম্ ।

শংকরসেবক শংকর রচিতং পঠতি সুখীঃ তব ইতি চ সমাপ্তম্ ॥ ১৪ ॥

॥ ইতি শ্রীমচ্ছংকরাচার্যবিরচিতং গংগাস্তোত্রং সম্পূর্ণম্ ॥

Encoded and proofread by Siva Pandyaram (siva at toledo.sbi.com).

Please send corrections to sanskrit@cheerful.com

Last updated তুoday

<http://sanskritdocuments.org>

Ganga Stotram (By Sri Adi Shankaracharya Swami) Lyrics in Bengali PDF

% File name : gangastotra.itx

% Location : doc_devii

% Language : Sanskrit

% Subject : philosophy/hinduism/religion

% Transliterated by : Siva Pandyaram siva at toledo.sbi.com

% Proofread by : Siva Pandyaram siva at toledo.sbi.com

% Latest update : November 1, 2010

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website